

पठतु संस्कृतम्

कोविदः

द्वितीय-पाठः

सूक्तिः

महीयांसः प्रकृत्या मितभाषिणः ।

- शिशुपालवधम्

पदविभागः

महीयांसः, प्रकृत्या, मितभाषिणः, (भवन्ति)

अन्वयः

महीयांसः प्रकृत्या मितभाषिणः, (भवन्ति)

सूक्तिः

महीयांसः प्रकृत्या मितभाषिणः ।

- शिशुपालवधम्

तात्पर्यम्

श्रेष्ठजनाः स्वभावतः अल्पमेव वदन्ति । (अधिकं न वदन्ति) ।

व्याकरणांशाः & प्रतिपदार्थः

महीयांसः

- स. पुं. प्र. ए.

प्रकृत्या

- इ. स्त्री. तृ. ए.

मितभाषिणः

- न. पुं. प्र. ब.

भवन्ति

- भू धातुः, परस्मै. लट्-लकारः
प्र. ब.

महान्तः/श्रेष्ठजनाः

स्वभावेन

अल्पवक्तारः

वर्तन्ते

सुभाषितम् - १



यदचेतनोऽपि पादैः स्पृष्टः प्रज्वलति सवितुरिनकान्तः ।
तत्तेजस्वी पुरुषः परकृतनिकृतिं कथं सहते ॥

पदविभागः

यत्, अचेतनः, अपि, पादैः, स्पृष्टः, प्रज्वलति, सवितुः, इनकान्तः, तत्,
तेजस्वी, पुरुषः, परकृतनिकृतिम्, कथम्, सहते

सन्धिः

यत् + अचेतनः	- जश्त्वम्
अचेतनः + अपि	- विसर्ग-उकारः, गुणः, पूर्वरूपः
सवितुः + इनकान्तः	- विसर्ग-रेफः
परकृतनिकृतिम् + कथम्	- अनुस्वारः
कथम् + सहते	- अनुस्वारः

सुभाषितम् - १

यदचेतनोऽपि पादैः स्पृष्टः प्रज्वलति सवितुरिनकान्तः।
तत्तेजस्वी पुरुषः परकृतनिकृतिं कथं सहते॥

वाक्यविश्लेषणम्

क्रिया	- प्रज्वलति, सहते
प्रथमा	- यत्, अचेतनः, स्पृष्टः, इनकान्तः, तत्, तेजस्वी, पुरुषः
द्वितीया	- परकृतनिकृतिम्
षष्ठी	- सवितुः
अव्ययम्	- अपि, कथम्

सुभाषितम् - १

अन्वयरचना प्रतिपदार्थः च

क्रिया

कः प्रज्वलति ?

कीदृशः इनकान्तः ?

पुनः कीदृशः ?

कैः स्पृष्टः ?

कस्य पादैः ?

- प्रज्वलति

- इनकान्तः

- अचेतनः

- स्पृष्टः

- पादैः

- सवितुः

सम्यक् ज्वलति

सूर्यकान्तमणिः

चित्तरहित वस्तु

किरणैः

सूर्यस्य

क्रिया

कः सहते ?

कीदृशः मानवः ?

कं सहते ?

- सहते

- पुरुषः

- तैजस्वी

- परकृतनिकृतिम्

सोढुं शक्नुयात्

मानवः

अभिमानी पुरुषः

अन्यैः कृतम् अपमानम्

सुभाषितम् - १

अन्वयः

इनकान्तः अचेतनः अपि सवितः पादैः स्पृष्टः यत् प्रज्वलति
तत् तेजस्वी पुरुषः परकृतनिकृतिं कथं सहते ?

तात्पर्यम्

लोके सामान्यः मानवः अपि अन्यैः कृतं स्वस्य अपमानं न सहते ।
स्वाभिमानि पुरुषः अन्यैः कृतम् अपमानं कथं सहते ? अथवा सोढुं
शक्नुयात् ? कविना उदाहरणम् दत्तम् ।
सूर्यकान्तमणिः सूर्यकिरणैः स्पर्शं प्राप्नोति चेत् प्रज्वलति । अचेतने
मणौ एव एतादृशः स्वभावः दृश्यते । सचेतनानां विषये तु वक्तव्यमेव
नास्ति ।

सुभाषितम् - १

व्याकरणांशाः

यत्
अचेतनः
अपि
पादैः
स्पृष्टः
प्रज्वलति
सवितुः
इनकान्तः

- द. नपुं. 'यद्' प्र. ए.
- अ. पुं. प्र. ए.
- अव्ययम्
- अ. पुं. तृ. ब
- अ. पुं. प्र. ए.
- ज्वल् धातुः परस्मै लट् प्र ए.
- ऋ. पुं. ष. ए.
- अ. पुं. प्र. ए.

सुभाषितम् - १

व्याकरणांशाः

तत्
तेजस्वी

पुरुषः

परकृतनिकृतिम्

कथम्

सहते

- द. नपुं. 'तद्' प्र. ए.
- न. पुं. प्र. ए.
- अ. पुं. प्र. ए.
- इ. स्त्री. द्वि. ए.
- अव्ययम्
- सह धातुः आत्मने लट् प्र ए.

सुभाषितम् - २

अकृत्यं नैव कर्तव्यं प्राणत्यागेऽपि संस्थिते।
न च कृत्यं परित्याज्यमेष धर्मः सनातनः॥

पदविभागः

अकृत्यम् न, एव कर्तव्यम्, प्राणत्यागे, अपि, संस्थिते, न, च, कृत्यम्,
परित्याज्यम् एषः, धर्मः सनातनः (अस्ति)

सन्धिः

अकृत्यम् + न

न + एव

कर्तव्यम् + प्राणत्यागे

प्राणत्यागे + अपि

कृत्यम् + परित्याज्यम्

एषः + धर्मः

- अनुस्वारः

- वृद्धि सन्धिः

- अनुस्वारः

- पूर्वरूपः

- अनुस्वारः

- विसर्ग-लोपः

सुभाषितम् - २

वाक्यविश्लेषणम्

क्रिया	- कर्तव्यम्, (अस्ति), परित्याज्यम्
प्रथमा	- अकृत्यम्, कृत्यम्, एषः, धर्मः, सनातनः
सप्तमी	- प्राणत्यागे , संस्थिते
अव्ययम्	- न, एव, च, अपि

सुभाषितम् - २

अन्वयरचना प्रतिपदार्थः च

क्रिया

किं न कर्तव्यम् ?

कदा न कर्तव्यम् ?

कीदृशे संस्थिते ?

- न कर्तव्यम्

- अकृत्यम्

- संस्थिते

- प्राणत्यागे अपि

न करणीयम्

दुष्टकार्यम्

आगते

प्राणनान्ते अपि

आगते सति

सुभाषितम् - २

अन्वयरचना प्रतिपदार्थः च

क्रिया - न परित्याज्यम्
किं न परित्याज्यम् ? - कृत्यम्

न त्यक्तव्यम्
सत्कार्यम्

क्रिया - अस्ति
कः अस्ति ? - एषः
एषः कः ? - धर्मः
कीदृशः धर्मः ? - सनातनः

वर्तते
अयम्

शाश्वतः

सुभाषितम् - २

अन्वयः

प्राणत्यागे संस्थिते अपि अकृत्यं न कर्तव्यम् एव, कृत्यं च न परित्याज्यम् ।
एषः सनातनः धर्मः (अस्ति) ।

तात्पर्यम्

सामान्यतः लोके बहवः जनाः आपत्काले यत्किमपि अकार्यं कृतं
सिद्धाः भवन्ति । किन्तु इयम् अस्माकं संस्कृतिः नास्ति । अस्माकं
संस्कृतिः अस्मान् उपदिशति यत् " मनुष्येण कस्याञ्चित् परिस्थितौ
अपि अकार्यं/दुष्टकार्यं न करणीयम् । प्राणत्याग-प्रसङ्गे प्राप्ते सति
अपि अधर्मकार्यस्य चिन्तनं न करणीयम् । यथा अकार्यस्य करणं न
युक्तं तथा स्वस्य धर्मस्य परित्यागः अपि न युक्तः ।

सुभाषितम् - २

व्याकरणांशाः

अकृत्यम्

न

एवम्

कर्तव्यम्

प्राणत्यागे

अपि

संस्थिते

- अ. नपुं. प्र. ए.

- अव्ययम्

- अव्ययम्

- कृ धातुः तव्यत् प्रत्ययः नपुं. प्र. ए.

- अ. पुं. स. ए.

- अव्ययम्

- अ. पुं. स. ए.

सुभाषितम् - २

व्याकरणांशः

न

- अव्ययम्

च

- अव्ययम्

कृत्यम्

- अ. नपुं. प्र. ए.

परित्याज्यम्

- अ. नपुं. प्र. ए.

एषः

- द. सर्वनाम पुं. प्र. ए.

धर्मः

- अ. पुं. प्र. ए.

सनातनः

- अ. पुं. प्र. ए.

अस्ति

- अस् धातुः परस्मै लट् प्र ए.

काव्य-कथा - कुमारसम्भवम्

इन्द्रेण स्मृतः मन्मथः
इन्द्रसमीर्षम् आगतवान् ।
तेन सह तस्ये पत्नी रतिः अपि
आगता । मन्मथः करेण धनुः
धृतवान् । तत् धनुः पृष्पैः
निर्मितम् । मन्मथः देवेन्द्रं
नमस्कृतवान्, उक्तवान् च -
'प्रभो ! किमर्थं मां भवान्
स्मृतवान् ? आज्ञापयतु' इति ।



काव्य-कथा - कुमारसम्भवम्

इन्द्रः सन्तुष्टः अभवत् । सः -
'लोककल्याणार्थं हरस्य पार्वत्याः
च विवाहः कर्तव्यः अस्ति । हरः
तपसि निमग्नः । तस्य मनः
आकर्षणीयम् । इदं कार्यं त्वया
कर्तव्यम्' इति उक्तवान् ।
ततः मन्मथः वसन्तेन सह
ईश्वरस्य तपोवनं गतवान् ।

काव्य-कथा - कुमारसम्भवम्

वसन्तस्य प्रभावेण अकाले
अपि वसन्तऋतुप्रभावः जातः ।
मलयमारुतः अवहत् ।
अशोकादिवृक्षेषु पुष्पाणि
उत्पन्नानि । एवं सर्वत्र
ऋतुप्रभावः आसीत् । तथापि
जितेन्द्रियः हरः न विचलितः ।
तं दृष्ट्वा भीतः मन्मथः चापं
त्यक्तवान् ।

काव्य-कथा - कुमारसम्भवम्

ततः पार्वती पूजाद्रव्याणि गृहीत्वा तत्र
आगतवती । ईश्वरं नमस्कृतवती । ईश्वरः
- 'अनन्यभाजं पतिम् आप्नुहि' इति
आशीर्वादं कृतवान् । ईश्वरेण अनुगृहीतां
पार्वतीं दृष्ट्वा मन्मथः पुनः धैर्यं प्राप्तवान् ।
ततः अयमेव युक्तः कालः इति विचिन्त्य
मन्मथः सम्मोहनास्त्रं धनषि योजितवान् ।
तदा हरः किञ्चित् लुप्तधैर्यः अभवत् ।
चञ्चलः भूत्वा उमामुखे दृष्टिं प्रसारितवान् ।



काव्य-कथा - कुमारसम्भवम्

तादृशं परमेश्वरं दृष्ट्वा पार्वती
रोमाञ्चिता बभूव । चकितः हरः
चित्तविक्षोभस्य कारणं किम् इति
विचिन्तितवान् । पार्श्वे अपश्यत् च ।
तत्र स्थितं मन्मथं वीक्ष्य हरः अतीव
क्रुद्धः । समीपे स्थिताः सर्वे अपि
देवाः - 'प्रभो ! क्रोधं संहर ! संहर !'
इति प्रार्थितवन्तः । किन्तु तस्मिन् एव
समये ईश्वरः तृतीयं नेत्रम्
उद्धाटितवान् ।



काव्य-कथा - कुमारसम्भवम्

तदा अग्निः बहिः स्फुरितः ।
अग्निना मदनः दग्धः ।
भस्मीभूतः च । तपसः विघ्नः
समत्पन्नैः इति तं प्रदेशम्
एव परित्यज्य ईश्वरः त
अन्यत्र गतवान् । पार्वती
स्वकीयं सौन्दर्यं निष्फलम्
इति मत्वा लज्जया
निराशतया च प्रतिनिवृत्ता ।




काव्य-कथा - कुमारसम्भवम्



ईश्वरेण दग्धं मन्मथं दृष्ट्वा
रतिः मूर्च्छिता । किञ्चित्
कालानन्तरं प्रबद्धा । परतः
भस्मराशिं वीक्ष्य सा बहू विलापं
कृतवती । ततः सा वसन्तम्
उद्दिश्य - "वसन्त ! मन्मथं
विना कथम् अहं जीवामि ? चितां
सिद्धां करु । अहं देहत्यागं
करिष्यामि " इति उक्तवती ।

काव्य-कथा - कुमारसम्भवम्

तदा आकाशे अशरीरवाणी श्रुता ।
'रतिदेवि ! साहसं मा करु ॥ तव
पतिः ब्रह्मशापेन मृतः ! शीघ्रम्
एव पुनः जीविष्यति ।
मरणचिन्तां त्यक्त्वा स्वशरीरं
परिरक्ष" इति । वसन्तः अपि
समाधानम् उक्तवान् । रतिः
कथञ्चित् समाधानं प्राप्तवती ।



गद्यकाव्यम्

- काव्यं द्विविधम् ।
- गद्यं पद्यं च ।
- श्लोकमयं पद्यम् ।
- तदभिन्नं काव्यं गद्यम् ।
- 'गद्' धातुतः ' गद्यम् ' इति शब्दः निष्पन्नः ।
- सामान्यतः प्रादेशिकभाषासु पद्यमेव काव्यमिति व्यवहारः दृश्यते ।
- संस्कृतेन तु काव्यम् इति परिगण्यते ।

गद्यकाव्यम्

- गद्यकाव्यरचानायां पद्यस्य इव अधिकाः नियमाः न सन्ति ।
- तथापि गद्यरूपेण लिखितं सर्वमपि काव्यमिति न मन्यते ।
- गद्यकाव्यस्य शैली रमणीया भवेत् ।
- **वर्णनं, रसपोषणम्** इत्यादिकं सर्वम् अपि परस्परं पूरकं भवेत् ।
- स्वेच्छया कश्चित् किञ्चित् गद्यरूपेण लिखति चेत् तत् काव्यं न भवति ।
- गद्यकाव्यं लेखितुम् अपि प्रतिभा, परिश्रमः आवश्यकः ।
- **दोषरहितं रसभरितं** काव्यम् एव सहृदयनाम् श्लाघनं प्राप्नोति ।

गद्यकाव्यम्

- अतः एव उक्तम् -
 - ❖ 'गद्यं कवीनां निकषं वदन्ति' इति ।
 - ❖ गद्यकाव्यस्य रचनया एव कवेः कवित्वशक्तेः परिक्षा भवति ।
 - ❖ (निकषः - सुवर्णस्य परीक्षार्थं प्रयुज्यमाना शिला)
- गद्यकाव्ये प्रधानतया ओजोगुणः भवेत् ।
- समासभूयस्त्वं ओजोगुणस्य लक्षणम् ।
- समासकरणेन अल्पैः शब्दैः एव अधिकः विषयः वक्तुं शक्यते
इत्येव अधिकतया समासः उपयुज्यते ।
- कविः दण्डी एवम् उक्तवान् -
 - ❖ 'ओजः समासभूयस्त्वम् एतत् गद्यस्य जीवितम्'

गद्यकाव्यम्

- पद्यकाव्यस्य अपेक्षया गद्यकाव्ये विषयान् वर्णयितुं कवेः अधिकं स्वातन्त्र्यं विद्यते ।
- पद्यकाव्यं श्लोकरूपेण भवति इति कारणेन तत्र नियमाः अधिकाः ।
- नियमानां परिधौ एव कविना शब्दाः प्रयोक्तव्याः भवन्ति ।
- गद्यकाव्यस्य एतादृशाः नियमाः न सन्ति इति कारणेन कविः स्वस्य इच्छानुसारं शब्दान् प्रयोक्तुं शक्नोति ।

गद्यकाव्यम्

- केचन गद्यकाव्यं कथा आख्यायिका च इति द्विधा विभजन्ते ।

- ❖ कथायाः वस्तु काल्पनिकम्
- ❖ आख्यायिकायाः वस्तु इतिहासप्रसिद्धम्

भवति इति ते तयोः भेदं प्रकल्पयन्ति ।

- बाणभट्टेन रचितं 'कादम्बरी' नाम काव्यं कथायाः उदाहरणम् ।
- 'हर्षचरितम्' नाम काव्यम् आख्यायिकायाः उदाहरणम् ।

गद्यकाव्यम्

- पद्यकाव्यस्य इव गद्यकाव्यस्य अपि इतिहासः प्राचीनः ।
- व्याकरण-महाभाष्ये पतञ्जलिना वासवदत्ता, सुमनोत्तरा, भैमरथी इत्यादयः आख्यायिकाः इति उल्लिखिताः ।
- किन्तु एतानि गद्यकाव्यानि न कुत्रापि अद्यपर्यन्तम् उपलब्दानि ।
- सद्यः उपलभ्यमानेषु गद्यकाव्येषु सुबन्दोः 'वासवदत्ता' एव प्राचीनतमं काव्यम् ।
- एतस्याः कथा काल्पनिकी ।
- अनन्तरकालीनेषु गद्यकाव्येषु बाणस्य कादम्बर्याः, हर्षचरितस्य च विशिष्टं स्थानम् अस्ति ।

गद्यकाव्यम्

- बाणस्य वर्णनकौशलं तु अद्वितीयम् ।
 - तस्यलोकज्ञानम्, विषयस्य सुक्ष्मावलोकान-सामर्थ्यं च महत् आसीत् इति तस्य काव्ययोः अध्ययेन ज्ञायते ।
 - कादम्बरीकाव्यस्य वस्तु काचित् काल्पनिकी कथा ।
 - हर्षचरितम् इतिहासप्रसिद्धस्य राज्ञः हर्षवर्धनस्य विषये लिखिता आख्यायिका ।
 - ❖ दण्डिनः अवन्तिसुन्दरिकथा, दशकुमरचरितम् ,
 - ❖ धनपालस्य तिलकमञ्जरी,
 - ❖ वादिभसिंहस्य गद्यचिन्तामणिः
- इत्यादीनि अन्यानि प्रसिद्धानि गद्य काव्यानि ।